

വാഷിംഗ്ടൺ കോളേജിന്റെ ഓണററി ഡോക്ടറേറ്റ് സ്വീകരിച്ച് ദോഹാ ബാങ്ക് സി. ഇ. ഒ. ഡോ. ആർ. സീതാരാമൻ ചെയ്ത പ്രസംഗത്തിന്റെ പ്രസക്ത ഭാഗം.



എന്നെ ഇന്നത്തെ നിലയിലേക്കുയർത്തുന്നതിന് ജീവിതത്തിൽ ഞാൻ പാലിച്ച ചില ജീവിത തത്വങ്ങൾ നിങ്ങളുമായി പങ്കുവെക്കുവാനാണ് ഞാൻ ആഗ്രഹിക്കുന്നത്. ഇതുവരേയും ഈ തത്വങ്ങൾ ജീവിതത്തിലുടനീളം പാലിക്കുവാൻ ഞാൻ ശ്രദ്ധിച്ചിട്ടുണ്ട്. നിങ്ങളിലാരെങ്കിലും ഈ തത്വങ്ങളിൽ ഒന്നെങ്കിലും സ്വീകരിച്ചാൽ ഞാൻ ധന്യനായി.

എന്റെ ജീവിതം ആർക്കെങ്കിലും പ്രചോദനമാകുമെന്ന അഹങ്കാരമൊന്നുമെനിക്കില്ല. എന്നാൽ ലോകത്തിന്റെ ഏതെങ്കിലും അവികസിത കോണുകളിൽ ജീവിക്കുന്ന പാർശ്വവൽക്കരിക്കപ്പെട്ട ചില കുട്ടികൾക്കെങ്കിലും ഞാൻ വളർന്നുവന്ന ജീവിത സാഹചര്യങ്ങൾ ശക്തിയും ധൈര്യവും നൽകിയേക്കാം. ഒരു പക്ഷേ അവരുടെ മിഥ്യയായ ദൗർബല്യങ്ങളുടേയും പിന്നോക്കാവസ്ഥയുടേയും ബന്ധനങ്ങളെ മറികടക്കുവാൻ ഇത് അവരെ സഹായിച്ചേക്കാം. അതിലാണ് മനുഷ്യന്റെ ആത്മസാക്ഷാൽക്കാരം നിലനിൽക്കുന്നത്.


നമ്മിലെ ലോകം



സാമ്പത്തികമായി പിന്നോക്കവും എന്നാൽ ബുദ്ധിപരമായി മുന്നോക്കവും നിന്ന ഒരു കുടുംബത്തിലാണ് ഞാൻ ജനിച്ചത്. ചെറുപ്രായത്തിൽ തന്നെ മികച്ച മൂല്യങ്ങൾ കുടുംബത്തിൽ നിന്നും എനിക്ക് ലഭിച്ചു. ഒരു മുഴുലോകം നമ്മിൽ തന്നെയുണ്ട് എന്നാണ് എന്നും എന്റെ വിശ്വാസം. ശരിയായ ജീവിത ദിശയും വീക്ഷണവും കാണിക്കുന്ന ലോകം. എനിക്ക് എന്റെ ലോകവും ദൈവിക ശക്തിയും എന്റെ മാതാപിതാക്കളാണ്. മാതാ പിതാ ഗുരു ദൈവം എന്ന് ഉദ്ഘോഷിക്കുന്ന മഹത്തായ പാരമ്പര്യമുള്ള ഒരു രാജ്യത്തു നിന്നുള്ളവനാണ് ഞാൻ. മാതാപിതാക്കളുടേയും ഗുരുവര്യന്മാരുടേയും പ്രാധാന്യമാണ് ഇത് അടിവരയിടുന്നത്. ജീവിതത്തിൽ മാതാവ്, പിതാവ്, ഗുരു, ദൈവം എന്ന ക്രമമാണ് ഇത് വിശദീകരിക്കുന്നത്.

നമുക്ക് സാധിക്കുന്ന മികച്ച സംഭാവന സമൂഹത്തിനും സഹജീവികൾക്കും നൽകുവാൻ നാം ശ്രദ്ധിക്കണം. ആത്മനിയന്ത്രണത്തിന്റെ തത്വങ്ങൾക്ക് മാതാപിതാക്കൾ അടിത്തറ പാകുകയും പിന്നീട് കോർപറേറ്റ് സാഹചര്യങ്ങളിലെ മൂല്യങ്ങളും ഭരണനിർവഹണ രീതികളുമായി രൂപാന്തരപ്പെടുന്നു. മനുഷ്യന്റെ ആവശ്യങ്ങളുടെ പട്ടികയിൽ കുഞ്ചിക സ്ഥാനത്തുള്ള സ്വയം തിരിച്ചറിയൽ നടക്കുന്നത് രക്ഷിതാക്കൾ അടിത്തറപാകിയ പാതയിലൂടെ സഞ്ചരിച്ച് ഓരോരുത്തരും നേടുന്ന മൂല്യങ്ങൾ, പരിശ്രമങ്ങൾ, ജീവിതാനുഭാവങ്ങൾ എന്നിവയുടെ അടിസ്ഥാനത്തിലാണ്.

ലക്ഷ്യങ്ങൾ നിർണ്ണയിക്കുന്നത്



ജീവിതകാലത്ത് ഒരു വ്യക്തിക്ക് ചെയ്യാൻ കഴിയുന്ന ഏറ്റവും വലിയ നിക്ഷേപം വിദ്യാഭ്യാസമാണെന്ന് വളരെ ചെറുപ്പത്തിലേ ഞാൻ തിരിച്ചറിഞ്ഞിരുന്നു. അതുകൊണ്ടാണ് വീട്ടിൽ നിന്നും പത്തുകിലോമീറ്റർ ദൂരെയായിരുന്നിട്ടും പ്രദേശത്തെ ഏറ്റവും മികച്ച സ്കൂൾ ഞാൻ തെരഞ്ഞെടുത്തത്. എന്റെ അച്ഛൻ പ്രതിമാസം 75 രൂപയാണ് സമ്പാദിച്ചിരുന്നത്. അതിന്റെ മൂന്നിലൊന്നും എന്റെ സ്കൂൾ വിദ്യാഭ്യാസത്തിനുവേണ്ടിയാണ് ചിലവഴിച്ചത്. വിദ്യാഭ്യാസത്തിനായി നടത്തിയ ഈ നിക്ഷേപമാണ് ജീവിതത്തിലും തൊഴിലിലും എനിക്കേറെ പ്രയോജനം ചെയ്തത്. ശ്രദ്ധാപൂർവ്വം നിക്ഷേപം നടത്തേണ്ടതിന്റെ പ്രസക്തിയും പ്രാധാന്യവും ഇവിടെ ഞാൻ തിരിച്ചറിയുകയായിരുന്നു. ശരിയായ സമയത്ത് ശരിയായ നിക്ഷേപം നടത്തുന്നത് ഭാവിയിൽ മികച്ച നേട്ടങ്ങൾ സ്വന്തമാക്കുവാൻ സഹായിക്കുമെന്നതിൽ സംശയമില്ല.

വിദ്യാഭ്യാസ ജീവിത ചിലവുകൾ വർദ്ധിച്ചപ്പോൾ എന്റേയും കൂടെപ്പിറപ്പുകളുടേയും ചിലവുകൾ താങ്ങാൻ രക്ഷിതാക്കൾ പ്രയാസപ്പെടുന്നത് കണ്ടപ്പോൾ തന്റെ വിദ്യാഭ്യാസം സ്വന്തം ബാധ്യതയാണെന്ന് ഞാൻ തിരിച്ചറിയുകയായിരുന്നു. ഞാൻ അന്ന് എട്ടാം ക്ലാസ് വിദ്യാർത്ഥിയായിരുന്നു. ജീവിതത്തിൽ ഞാൻ നേരിട്ട ആദ്യ വെല്ലുവിളിയായിരുന്നു അത്. ഞാൻ സ്കൂൾ ഹെഡ്മാസ്റ്ററുമായി സംസാരിച്ചു. ആ വർഷത്തിലെ മികച്ച മാർക്ക് വാങ്ങിയാൽ ഒമ്പതാം ക്ലാസ് മുതൽ 11 ക്ലാസ് വരെ ഭക്ഷണവും താമസവുമുൾപ്പെടെ തികച്ചും സൗജന്യമായി പഠിക്കാൻ അവസരം നൽകാമെന്ന് ഹെഡ്മാസ്റ്റർ പറഞ്ഞപ്പോൾ ആ വെല്ലുവിളി പൂർണ്ണമനസ്സോടെ ഏറ്റെടുക്കുകയും കൂടുതൽ വ്യവസ്ഥാപിതമായി ലക്ഷ്യം സാക്ഷാൽക്കാരത്തിനായി പരിശ്രമിക്കുകയും ചെയ്തു. അത്യാവശ്യമാണ് കണ്ടുപിടുത്തങ്ങളുടെ

മാതാവ് എന്ന ചൊല്ലി അമ്പർമമാക്കുന്നതായിരുന്നു എന്റെ അനുഭവം. നിതാന്ത ജാഗ്രതയും വ്യവസ്ഥാപിതത്വവുമാണ് ലക്ഷ്യം നിർണയിക്കുവാനും സാക്ഷാൽക്കരിക്കുവാനും എനിക്ക് സഹായകമായത്. ഘട്ടം ഘട്ടമായി നിർണയിച്ച ഓരോ ലക്ഷ്യവും നേടുവാനായി.

ഇന്നും ദോഹാ ബാങ്കിന്റെ സി. ഇ. ഒ. എന്ന നിലയിലും സമയാസമയങ്ങളിൽ ലക്ഷ്യങ്ങൾ നിർണയിക്കുകയും അവ സാക്ഷാൽക്കരിക്കുന്നതിനുള്ള പരിശ്രമങ്ങൾ നടക്കുകയും ചെയ്യുന്നു എന്നുറപ്പുവരുത്തുവാൻ ശ്രദ്ധിക്കാറുണ്ട്. ചിന്തിക്കുകയും വലിയ രീതിയിൽ സ്വപ്നം കാണുകയും ചെയ്യുക എന്നതാവണം ജീവിത ലക്ഷ്യം. ചിന്തിക്കുക എന്നതാവണം ജീവിതത്തിലെ കാര്യമായ നീക്കിയിരിപ്പ്. ജീവിതത്തിൽ എന്തൊക്കെ ഉയർച്ച താഴ്ചകളുണ്ടായാലും ശരി.

അർപ്പണവും ദുഃഖനിശ്ചയവും ഓടിയ കുട്ടി



ഒരു സ്വപ്നം കുറുകുവഴികളിലൂടെ യാഥാർത്ഥ്യമാവില്ല. അതിന് ദുഃഖനിശ്ചയവും കഠിനാധ്വാനവും വേണം. എട്ടാം ക്ലാസിൽ മികച്ച മാർക്ക് വാങ്ങുവാൻ ഞാൻ തീവ്രമായി പരിശ്രമിച്ചു. എന്നെ സംബന്ധിച്ചിടത്തോളം എന്റെ ജീവിതം മുന്നോട്ടു കൊണ്ടുപോകുന്ന പ്രശ്നമായിരുന്നു അത്. ഈ ചിന്ത എന്നെ കൂടുതൽ അർപ്പണ ബോധമുള്ളവനും വ്യവസ്ഥാപിതനും ലക്ഷ്യകേന്ദ്രീകൃതനുമാക്കി. ഈ തീവ്രതയും താൽപര്യവുമാണ് എന്റെ എല്ലാ പ്രവർത്തനങ്ങളുടേയും ചാലകശക്തിയായി വർത്തിക്കുന്നത്. പരീക്ഷ വന്നപ്പോൾ എല്ലാ വിഷയങ്ങളിലും മികച്ച പ്രകടനം കാഴ്ചവെക്കുവാൻ എനിക്ക് സാധിച്ചു. ഉറക്കമില്ലാത്ത രാത്രികൾ ശരിക്കും സഹായിച്ചു. അവസാന പരീക്ഷ കണക്കായിരുന്നു. ഏറ്റവും മികച്ച പ്രകടനത്തിന് ഞാൻ ശരിക്കും തയ്യാറായിരുന്നു.

പതിവുപോലെ രാവിലെ എട്ടര മണിക്ക് ഞാൻ ബസ്സ് കാത്തുനിൽക്കുകയായിരുന്നു. പത്തുമണി മുതൽ ഒരു മണിവരെ മൂന്ന് മണിക്കൂറാണ് പരീക്ഷ. എന്റെ നിർഭാഗ്യത്തിന് അന്ന് ബസ്സ് വന്നില്ല. അങ്ങേയറ്റം വെറിപിടിച്ച വിഭ്രാന്തിയിലായി. ഒമ്പതുമണിവരെ കാത്തുനിന്നപ്പോൾ മറ്റൊരു ക്ലാസ്സിലും മാർഗം സ്വീകരിക്കണമെന്ന് എനിക്ക് ബോധ്യമായി. ഉടനെ വീട്ടിലേക്കോടി എന്റെ സൈക്കിളെടുത്ത് സർവശക്തിയും ഉപയോഗിച്ച് ചവിട്ടുവാൻ തുടങ്ങി. കഷ്ടക്കാലമെന്ന് പറയട്ടെ രണ്ട് കിലോമീറ്റർ കഴിഞ്ഞ് ആളൊഴിഞ്ഞ ഒരു സ്ഥലത്ത് വെച്ച് സൈക്കിളിന്റെ ടയർ പൊട്ടി. പരീക്ഷ തുടങ്ങാൻ അരമണിക്കൂറിൽ താഴെ സമയം മാത്രം ബാക്കി നിൽ

ക്കെ റോഡരികിൽ സൈക്കിൾ ഉപേക്ഷിച്ച് ഓടാൻ തുടങ്ങി. എന്റെ കാലുകളും ശരീരവും തളരുകയായിരുന്നു. എന്നാൽ ആന്തരിക ശക്തി എന്നെ ഓടാൻ സഹായിച്ചു. എട്ട് കിലോമീറ്റർ ഓടി ഞാൻ സ്കൂളിലെത്തി. അരമണിക്കൂർ വൈകിയിരുന്നെങ്കിലും എന്റെ അഭ്യർത്ഥന സ്വീകരിച്ച ഹെഡ്മാസ്റ്റർ എന്നെ പരീക്ഷ എഴുതുവാൻ അനുവദിച്ചു. ഞാൻ ഏറെ പരവശനും പരീക്ഷണിതനുമായിരുന്നു. പക്ഷേ എന്റെ മനസ് വളരെ ശക്തമായിരുന്നു. ഒരിക്കലും തളരാത്ത എന്റെ മനശക്തിയാണ് രണ്ട് മണിക്കൂർ 15 മിനിറ്റുകൊണ്ട് പരീക്ഷ പൂർത്തിയാക്കുവാൻ എന്നെ സഹായിച്ചത്. എന്റെ തയ്യാറെടുപ്പുകളും ആസൂത്രണവും എനിക്ക് സഹായകമായി. ആ ദിവസത്തെക്കുറിച്ചുവർക്കുമ്പോൾ പ്രകടനവും പഠനവും മാത്രമല്ല ഒരിക്കലും പരാജയം സമ്മതിക്കരുതെന്ന സുപ്രധാനമായ ജീവിത പാഠവും കൂടി ഈ അനുഭവം എനിക്ക് നൽകി. ഒരു പക്ഷേ മുൻകൂട്ടി കാണാത്ത നൂറുകണക്കിന് തടസ്സങ്ങൾ അഭിമുഖീകരിക്കേണ്ടി വന്നേക്കാം. അത്യന്തിക ലക്ഷ്യം മനസ്സിൽ ഉറപ്പിച്ച് അതിനായി അത്യദ്ധാനം ചെയ്യുക. തിരിഞ്ഞു നോക്കുമ്പോൾ, സ്കൂളിലേക്ക് ഓടാനുള്ള എന്റെ തീരുമാനമാണ് എന്നെ വിജയത്തിലേക്കെത്തിച്ചത് എന്ന് ഞാൻ തിരിച്ചറിയുന്നു. നിയന്ത്രണ വിധേയമല്ലാത്ത സാഹചര്യങ്ങളും വെല്ലുവിളികളും ദൃഢനിശ്ചയം കൊണ്ട് നമുക്ക് അതിജീവിക്കാനാകും.

ഇപ്പോഴും ദോഹ ബാങ്കിൽ ദൈനംദിനപ്രവർത്തനങ്ങൾ എത്രയൊക്കെ മികച്ച നിലയിൽ ആസൂത്രണം ചെയ്താലും അപ്രതീക്ഷിതങ്ങളായ ബാഹ്യ സമ്മർദ്ദങ്ങളും വെല്ലുവിളികളും ദൃഢനിശ്ചയത്തോടെ മറികടക്കാനാണ് ഞങ്ങൾ ശ്രമിക്കുന്നത്. വിജയിക്കുന്നതിനുള്ള നമ്മുടെ ദൃഢനിശ്ചയത്തിന് ശക്തി പോര എന്ന് മാത്രമാണ് വാസ്തവത്തിൽ പരാജയം സ്ഥാപിക്കുന്നത്. അതിനാൽ ദൃഢനിശ്ചയത്തോടും അർപ്പണബോധത്തോടെയും നമുക്ക് ലക്ഷ്യത്തിലേക്ക് കുതിക്കാം.

വിജ്ഞാനം സമ്പാദ്യം, കഠിനാദ്ധ്വാനം പ്രധാനം



സ്കൂളിലെ മികച്ച പ്രകടനത്തിന്റെ അടിസ്ഥാനത്തിൽ അടുത്ത മൂന്ന് വർഷക്കാലം പഠനവും താമസവും എനിക്ക് സൗജന്യമായി ലഭിച്ചു. കഠിനാദ്ധ്വാനം ചെയ്യാനുള്ള സന്നദ്ധതയില്ലായ്മയാണ് ഇന്ന് മിക്കവരിലും കാണുന്ന പ്രയാസമെന്നാണ് എനിക്ക് തോന്നുന്നത്. ഒമ്പതാം ക്ലാസിൽ പഠിക്കുമ്പോൾ ഞാൻ ഉപജീവനത്തിനായി പാർട്ട് ടൈം ജോലികൾ ചെയ്യുമായിരുന്നു. ആഴ്ചക്ക് 9 രൂപയായിരുന്നു എന്റെ സമ്പാദ്യം. അതിൽ നിന്നും എട്ടു രൂപ വീട്ടിലെ ചിലവുകൾക്കായി ഞാൻ അമ്മക്ക് കൊടുക്കുമായിരുന്നു. ബാക്കി ഒരു രൂപ വാരാന്ത്യത്തിൽ ഗ്രാമത്തിലേക്കുള്ള എന്റെ യാത്രക്കായി മാറ്റിവെക്കുമായിരുന്നു. ഒമ്പതാം ക്ലാസിലായിരിക്കുമ്പോൾ പതിനൊന്നാം ക്ലാസിലെ കുട്ടികൾക്ക് ഞാൻ ട്യൂഷൻ നൽകാറുണ്ടായിരുന്നു. വിവരം പങ്കുവെക്കുന്ന ഈ സെഷനുകളിൽ നിന്നും എനിക്ക് രണ്ട് ഗുണങ്ങളാണ് ഉണ്ടായത്. ഒന്ന് പഠിപ്പിക്കുമ്പോൾ ഞാനും പഠിക്കുകയായിരുന്നു. മറ്റൊന്ന് എന്റെ പഠനത്തിനായി സൗജന്യമായി അവരിൽ നിന്നും ലഭിക്കുന്ന പുസ്തകങ്ങളും.

ഈയടിസ്ഥാനത്തിലാണ് വിവരങ്ങൾ പങ്കുവെക്കുന്ന സെഷനുകൾ ദോഹാ ബാങ്കിൽ ഞങ്ങൾ തുടക്കമിട്ടത്. ഇന്ന് ഞങ്ങൾ ഈ രംഗത്ത് പ്രശസ്തരാണ്. ലക്ഷ്യങ്ങൾ സാക്ഷാൽക്കരിക്കുവാൻ വിവരങ്ങൾ പങ്കുവെക്കുന്നതും കഠിനാദ്ധ്വാനവും അത്യാവശ്യമാണെന്ന നിലപാടാണ് ദോഹാ ബാങ്കിന്റെ വിജയത്തിന് കാരണമായത്. ഇപ്പോഴും നിത്യവും 10 - 12 മണിക്കൂറെങ്കിലും ഞാൻ സ്ഥാപനത്തിന് വേണ്ടി ജോലി ചെയ്യാറുണ്ട്. മാധ്യമങ്ങളുമായും സഹപ്രവർത്തകരുമായും ബാങ്കിന്റെ വിവിധ പങ്കാളികളുമായുമൊക്കെ വിവരങ്ങൾ പങ്കുവെക്കുന്ന സെഷനുകൾക്കായി ഞാൻ ശ്രദ്ധിക്കാറുണ്ട്. കഠിനാദ്ധ്വാനം സമ്മാനിക്കുന്ന സായുജ്യമാണ് ശരിയായ സന്തോഷമെന്നാണ് ഞാൻ കരുതുന്നത്.


സഹാനുഭൂതി



സ്വന്തം താൽപര്യങ്ങൾക്കപ്പുറം മറ്റുള്ളവരുടെ ആവശ്യങ്ങളും വേദനകളും ഉൾക്കൊള്ളുകയാണ് സഹാനുഭൂതി. ഉദാഹരണത്തിന് ഞാൻ സൂപ്പർമാർക്കറ്റിൽ പാർട്ടി ടൈം ജോലി ചെയ്യുമ്പോൾ അമ്മ ഗ്രാമത്തിലായിരുന്നു. 8 രൂപ സമ്പാദ്യം കൊണ്ട് കുടുംബത്തിന് ഏറ്റവും നല്ലത് വാങ്ങുവാനാണ് ഞാൻ ശ്രമിച്ചത്. അക്കാലത്ത് പാചകത്തിന് ഉപയോഗിച്ചിരുന്നത് മണ്ണെണ്ണയായിരുന്നു. ഒരിക്കൽ വീട്ടിലേക്ക് രണ്ട് ടിൻ മണ്ണെണ്ണ ആവശ്യമായി വന്നു. അടുത്തയാഴ്ച ഞാൻ വരുമ്പോൾ കൊണ്ടുവരാമെന്ന് അമ്മയോട് വാഗ്ദാനം ചെയ്തു. സൂപ്പർമാർക്കറ്റിൽ ചെന്ന് മണ്ണെണ്ണയുടെ വില നോക്കിയപ്പോൾ ഒർ ടിന്നിന് നാലര രൂപയായിരുന്നു. അതിനും പുറമേ അവ വീട്ടിലെത്തിക്കാനുള്ള ട്രാൻസ്പോർട്ട് ചാർജ്ജ് വേറെയും. കാരണം അത് ഏകദേശം 10 കിലോ ഭാരമുണ്ടായിരുന്നു. വീടാകട്ടെ പത്തു കിലോമീറ്റർ ദൂരെയും. മണ്ണെണ്ണ വീട്ടിലേക്ക് അത്യാവശ്യമായിരുന്നു എന്നെന്നിരിക്കിയിരുന്നില്ല. പ്രതികൂല സാഹചര്യങ്ങളെ മറികടക്കുവാൻ ദുഃഖനിയമനത്തോടെ മനസ്സിനെ പാകപ്പെടുത്തി. രണ്ട് ടിൻ മണ്ണെണ്ണയും വാങ്ങി വീട്ടിലേക്ക് നടന്നു. വീട്ടിലെത്താൻ ഏകദേശം മൂന്നര മണിക്കൂറെടുത്തു. കുടുംബത്തോടുള്ള സ്നേഹവും സഹാനുഭൂതിയുമാണ് വീട്ടിലേക്ക് നടക്കുവാൻ എനിക്ക് കരുത്ത് നൽകിയത്. രാത്രി ഭക്ഷണം കഴിക്കുവാൻ ശരിക്കും ഇരിക്കുവാൻപോലും എനിക്ക് സാധിച്ചില്ല. കയ്യിലോ നിരവധി പോളകളാൽ നീറുകയായും. എന്നാൽ അമ്മയോട് പറഞ്ഞ വാക്ക് പാലിക്കാനായതിൽ മനസ്സ് സന്തോഷത്തിലായിരുന്നു. കുടുംബാംഗങ്ങളുടെ പ്രയാസങ്ങൾ തിരിച്ചറിഞ്ഞ് സഹാനുഭൂതി വീട്ടിൽ നിന്നാണ് തുടങ്ങുന്നത്. നാം അവരുടെ പ്രയാസങ്ങൾ മനസ്സിലാക്കുകയും അവരെ സഹായിക്കുവാൻ പരിശ്രമിക്കുകയും ചെയ്യുമ്പോൾ കുടുംബത്തിന് ക്രിയാത്മകമായ ഊർജ്ജം നൽകും.

ഈ സഹാനുഭൂതി എന്ന ഗുണം കൂടെ ജോലി ചെയ്യുന്നവരുടെ വികാരം ഉൾകൊള്ളുവാൻ എനിക്ക് സഹായകമായി. ഇപ്പോഴും ചെയ്യുന്ന പ്രവർത്തികളിലെല്ലാം ഈ വികാരം സത്യസന്ധമായും ആർജവത്തോടും പാലിക്കുവാൻ ഞാൻ ശ്രദ്ധിക്കാറുണ്ട്. ജീവനക്കാരെയെല്ലാം കുടുംബാംഗങ്ങളായി പരിഗണിക്കുന്ന സഹാനുഭൂതിയുടെ വികാരമാണ് ദോഹാ ബാങ്കിൽ ഞങ്ങൾ പരിശീലിപ്പിക്കുന്നത്. ദോഹാ ബാങ്ക് കുടുംബത്തിലെ അംഗമാണെന്നതിൽ ഞാൻ അഭിമാനിക്കുന്നു.

പ്രാപ്തി വികസിപ്പിച്ചെടുക്കൽ



കുട്ടിക്കാലം മുതലേ പഠിക്കാനും വളരാനുമുള്ള ആന്തരിക വാസന എനിക്കുണ്ടായിരുന്നു. എന്നെ സംബന്ധിച്ചിടത്തോളം ഒരു മനുഷ്യന്റെ ഉത്തരവാദിത്വം സത്യസന്ധമായും ആത്മാർഥമായും തന്റെ കഴിവുകൾ പരിപോഷിപ്പിക്കുക എന്നതാണ്. ജീവിതത്തിന്റെ എല്ലാ മേഖലകളിലും വളരുവാൻ പ്രാപ്തിയുടെ സമഗ്രമായ വികസനം അനിവാര്യമാണ്. അഭിനിവേശം എന്ന നിലക്കും കുടുംബത്തെ സഹായിക്കുന്നതിനും ഞാൻ നാടകവേദിയിൽ പ്രവർത്തിച്ചിട്ടുണ്ട്. നാടകകലാകാരൻ എന്ന നിലക്ക് ലഭിച്ച പ്രതിഫലം കൊണ്ടാണ് ഞാൻ വീട്ടിലേക്കുള്ള ആദ്യത്തെ ഗ്രൈൻഡർ വാങ്ങിയത്. അത്തരം സമ്മാനങ്ങൾ എനിക്ക് വലിയ മാനസികോല്ലാസവും ഉത്തേജനവും നൽകിയിരുന്നു. ഒരാളുടെ കഴിവുകൾ പരിപോഷിക്കുന്നതിന് ഇത്തരം പാഠ്യേതര പരിപാടികൾ അത്യാവശ്യമാണ്. പ്രശ്നോത്തരി, ഡിബേറ്റുകൾ, സംഗീതം, സുകുമാര കലകൾ, നാടകം മുതലായവ ഓരോരുത്തരുടേയും സർഗ്ഗവാസനകൾ പരിപോഷിപ്പിക്കുവാൻ സഹായകമാണ്. വ്യക്തിത്വ വികാസത്തിനും സഹജീവികളുമായുള്ള ബന്ധം മെച്ചപ്പെടുത്തുന്നതിനും ഇത് സഹായിക്കുന്നു.

പരിചിന്തനം, പുനരോലോചന, അയവിറക്കൽ മുതലായവ നമ്മുടെ ചുറ്റും നടക്കുന്ന പരിപാടികളിലെ സജീവ പങ്കാളിത്തത്താൽ രൂപം കൊള്ളുന്നതാണ്.

ഇപ്പോഴും കഴിയാവുന്നത്ര പഠിക്കുവാൻ ഞാൻ ശ്രദ്ധിക്കാറുണ്ട്. കോർപറേറ്റ് പരി

പാടികളിലും സാമ്പത്തിക കാര്യങ്ങൾ കൈകാര്യം ചെയ്യുന്ന മാധ്യമങ്ങളുമായും നന്നായി ആശയവിനിമയം നടത്തുവാൻ എന്നെ സഹായിച്ചത് പാഠ്യേതര രംഗങ്ങളിലെ പങ്കാളിത്തം നൽകിയ ആത്മവിശ്വാസവും കഴിവുകളുമാണ്. വ്യക്തിയുടെ ഗുണപരമായ വളർച്ചാവികാസത്തിന്റെ പ്രാധാന്യം തിരിച്ചറിഞ്ഞതിനാൽ തങ്ങളുടെ കഴിവുകൾ നിരന്തരമായി പരിപോഷിപ്പിക്കുവാൻ ഞങ്ങൾ ജീവനക്കാരെ എന്നും പ്രോത്സാഹിപ്പിക്കാറുണ്ട്.

എങ്ങനെ കടം കൊടുക്കണം. അനുഭവ പാഠം



എന്റെ സ്ഥിരമായ കുടിനാശാനവും അർപ്പണവും കാരണം സ്കൂളിലും കോളേജിലും മികച്ച പ്രകടനം കാഴ്ചവെക്കുവാൻ എനിക്ക് സാധിച്ചു. ഇടക്കിടെ ചെറിയ സമ്മാനങ്ങളും ലഭിക്കാറുണ്ടായിരുന്നു. 400 രൂപയുടെ ദേശീയ സ്കോളർഷിപ്പ് നേടിയത് എനിക്ക് വളരെ വലിയ നേട്ടമായിരുന്നു. ആ സമയത്താണ് ഒരു സ്നേഹിതൻ തികഞ്ഞ നിസ്സഹായാവസ്ഥയിൽ സാമ്പത്തിക സഹായം തേടിയെത്തിയത്. അവനോടുള്ള സഹാനുഭൂതിയാൽ ഞാൻ ആ തുക അവന് നൽകി. എന്നാൽ ആ സുഹൃത്ത് ഞാൻ നൽകിയ പണവുമായി വീട്ടിൽ നിന്നും ഒളിച്ചോടി. പിന്നീട് ഞാൻ ആ സുഹൃത്തിന്റെ അച്ഛനെ കണ്ടപ്പോൾ, സുഹൃത്തിനെ കുറിച്ചോ അവന്റെ പശ്ചാത്തലമോ ശരിക്കുമറിയുമായിരുന്നോ എന്ന് അദ്ദേഹം ചോദിച്ചു. പണം കടക്കുന്നതിന് മുമ്പ് എന്തെങ്കിലും സെക്യൂരിറ്റി സ്വീകരിക്കുകയോ നന്നെ ചുരുങ്ങിയത് പണം കടം കൊടുക്കുവാനുള്ള തീരുമാനമെടുക്കുന്നതിന് മുമ്പ് വിശ

ദാംശങ്ങൾ ചോദിച്ചറിഞ്ഞിരുന്നോ എന്നും അദ്ദേഹം ചോദിച്ചു. സ്വഭാവം, കഴിവ് , സമാനത തുടങ്ങിയ അടിസ്ഥാനങ്ങൾ പരിഗണിച്ചാണ് കടം കൊടുക്കേണ്ടതെന്ന് അപ്പോഴാണ് ഞാൻ തിരിച്ചറിയുന്നത്.

ഇതോടെ കരാർ പ്രധാനമാണെന്ന് തീർച്ചയായും ഞാൻ മനസ്സിലാക്കിയിരുന്നു. സാമ്പത്തിക പ്രതിസന്ധിയിലൂടെ കടന്നുപോകുന്ന ഇക്കാലത്ത് ഏറെ പ്രധാനപ്പെട്ട ഒന്നാണ് ഇതെന്ന് ഒരു ബാങ്കർ എന്ന നിലക്ക് ഞാൻ തിരിച്ചറിയുന്നു. ഞാൻ പഠിച്ച അടിസ്ഥാനപരമായ ജീവിത പാഠങ്ങൾ പ്രാവർത്തികമാക്കുന്നു എന്നുറപ്പു വരുത്തുവാൻ ഞാൻ ശ്രദ്ധിക്കാറുണ്ട്. ജീവിതത്തിൽ പഠിക്കേണ്ട ഏറ്റവും ശ്രമകരമായ പാഠം ഏത് പാലം കടക്കണം , ഏത് പാലം കടക്കരുത് എന്നതാണ്.

സംഘനേതൃത്വം




സംഘം എന്നത് ഒരു പറ്റം ജനങ്ങൾ എന്നതിലുപരി നൽകുകയും സ്വീകരിക്കുകയും ചെയ്യുന്ന ഒരു പ്രക്രിയയാണ്. കൂട്ടായ പ്രവർത്തനത്തിനുള്ള ഒരു വ്യക്തിയുടെ പ്രതിബദ്ധത, അതാണ് ടീം വർക്ക്. സ്ഥാപനത്തേയും സമൂഹത്തേയും നാഗരികതയെ തന്നെയും നയിക്കുന്നത്. ഒരേ മേൽക്കൂരക്ക് കീഴെ താമസിക്കുന്നവരുടെ കൂട്ടായ്മയാണ് കുടുംബം. പ്രായ ലിംഗ വ്യത്യാസങ്ങൾക്കനുസരിച്ച് വ്യത്യസ്ത ശക്തി ദൗർബല്യങ്ങളുള്ളവർ ഒരേ കുടുംബത്തിൽ തന്നെയുണ്ടാകാം. എന്നാൽ ഒരു കുടുംബം എന്ന നിലക്ക് നാം എല്ലാവരും ഒന്നാണെന്ന് നാം തിരിച്ചറിയുന്നു. ഈ വികാരത്തിൽ നിന്നാണ് സംഘബോധം രൂപപ്പെടുകയും കോർപ്പറേറ്റ് ലോകത്ത്

എത്തുകയും ചെയ്യുന്നത്.

ജീവനക്കാർക്കിടയിലെ ബന്ധം മനസ്സിലാക്കുന്നതിലൂടെ ഓരോരുത്തരുടെയും ശക്തി ദൗർബല്യങ്ങളെ തിരിച്ചറിയാൻ കഴിയുകയാണെങ്കിൽ സംഘത്തിന് ലക്ഷ്യം നേടാൻ സൗകര്യമായിരിക്കും. കോർപറേറ്റ് ലോകത്തും ഇതേ നിലപാടാണ് നാം സ്വീകരിക്കുന്നത്. കുടുംബത്തിൽ തുടങ്ങുന്ന സംഘത്തെ വളർച്ചാ വികാസത്തിന് സഹായിക്കുന്നതിലൂടെ വിജയത്തിലേക്ക് കുതിക്കാൻ എളുപ്പമാകും. ഹെൻട്രി ഫോർഡ് പറഞ്ഞതുപോലെ , ഒരുമിച്ച് വരിക എന്നത് തുടക്കമാണ്. ഒരുമിച്ച് നിൽക്കുക എന്നത് പുരോഗതിയാണ്. ഒരുമിച്ച് ജോലി ചെയ്യുക എന്നത് വിജയമാണ്.

കുടുംബത്തോടും സമൂഹത്തോടുമുള്ള പ്രതിബദ്ധത



എല്ലാം പരസ്പരം ബന്ധപ്പെട്ടിരിക്കുന്നു എന്നത് പരിസ്ഥിതി വിജ്ഞാനത്തിന്റെ ആദ്യ നിയമമാണെന്നാണ് പറയാറുള്ളത്. ഇരുപത്തൊന്നാം നൂറ്റാണ്ടിൽ മാനവ സമൂഹത്തെ പുരോഗതിക്ക് സഹായിക്കണമെങ്കിൽ ഭൗതിക പരിതസ്ഥിയുമായി സന്തുലിതാവസ്ഥയിൽ ജീവിക്കുകയും ഓരോരുത്തരേയും തുല്യമായും മാന്യമായും പരിഗണിക്കുകയും ചെയ്യേണ്ടത് അത്യാവശ്യമാണ്. ഒരുപക്ഷേ എന്റെ ആദ്യകാലത്ത് ഞാൻ അഭിമുഖീകരിച്ച വെല്ലുവിളികളൊക്കെ ഒരു നല്ല മനുഷ്യനാവാൻ എന്നെ സഹായിച്ചത്. സാമ്പത്തികമായി പിന്നോക്കമായിരുന്നെങ്കിലും പരസ്പര സന്ദേഹബഹുമാനങ്ങളും തികഞ്ഞ സംതൃപ്ത കുടുംബമായിരുന്നു ഞങ്ങളുടേത്. എന്റെ സ്വന്തം കുടുംബത്തിന്റേയും സമൂഹത്തിന്റേയും എല്ലാ വശങ്ങളിലും ഈ പാരസ്പര്യം ഞാൻ തിരിച്ചറിയുന്നു. സമൂഹത്തിന്റെ ക്ഷേമത്തിനായി പ്രവർത്തി

കുന്നതും താഴെക്കിടയിലുള്ളവരുടെ ഉന്നമനത്തിനായി പരിശ്രമിക്കുന്നതും എനിക്ക് ഏറെ സന്തോഷം നൽകുന്ന സംഗതികളാണ്. കമ്പനിയുടെ ഉന്നതങ്ങളിലേക്ക് ഞാൻ കയറാൻ തുടങ്ങിയതോടെ കുടുംബത്തിന്റെ സാമ്പത്തിക പ്രയാസങ്ങൾ കുറച്ചു. മാത്രമല്ല സമൂഹത്തിന് തിരിച്ച് നൽകുന്നത് പാർശ്വവൽക്കരിക്കപ്പെട്ടവരുടെ ഉന്നമനത്തിന് മാത്രമല്ല ഒരു വ്യക്തി എന്ന നിലക്ക് നമ്മെയും ഉന്നതനും സംതൃപ്തനുംമാക്കും. ദീർഘകാലാടിസ്ഥാനത്തിൽ വിജയ പദ്ധതി എന്ന എന്ന നിലക്ക് എന്നും നിലനിർത്താവുന്ന പുരോഗതിയാണ് എന്റെ കാഴ്ചപ്പാടിലുള്ളത്.

ഇന്ന് ആഗോള താപനത്തിനെതിരെയും കാലാവസ്ഥ വ്യതിയാനങ്ങളെക്കുറിച്ചു മൊക്കെയുള്ള ബോധവൽക്കരണ പദ്ധതികൾക്കും ഹരിത ബാങ്കിംഗ് എന്ന നൂതന സങ്കല്പത്തിന്റെ പ്രയോഗവൽക്കരണത്തിനും നേതൃത്വം നൽകിയ ദോഹാ ബാങ്ക് ഈ കാഴ്ചപ്പാടിലാണ് മുന്നോട്ടുപോകുന്നത്. കോർപറേറ്റ് സോഷ്യൽ റസ് പോൺസിബിലിറ്റി കേവലം പ്രഖ്യാപനങ്ങൾപ്പുറം ഓരോരുത്തർക്കും തീവ്രവികാരമായി പ്രയോഗവൽക്കരിക്കുവാനുള്ള താണെന്നാണ് എന്റെ പക്ഷം. നമുക്കോരോരുത്തർക്കും, നാമോരോരുത്തരും ജോലി ചെയ്യുന്ന സ്ഥാപനങ്ങൾക്കും സാമൂഹ്യ പ്രതിബദ്ധതയും ഉത്തരവാദിത്വബോധവും വേണം. സമൂഹത്തോടും സാമ്പത്തിക ക്രമത്തോടുമുള്ള നമ്മുടെ പ്രതിബദ്ധതയാണ് ഭാവിയിലെ നമ്മുടെ വിജയത്തിന്റെ മൂല ശില. കോർപറേറ്റ് സോഷ്യൽ റസ് പോൺസിബിലിറ്റി തിരിച്ചറിഞ്ഞ് ലക്ഷ്യസാക്ഷാൽക്കാരത്തിനുള്ള ക്രിയാത്മകമായ നടപടികളുമായി നാം മുന്നോട്ടുപോകുമ്പോൾ സമൂഹത്തിന്റെ ഗുണപരമായ വളർച്ച ഉറപ്പാക്കാനും എല്ലാവർക്കുമായി ജോലിചെയ്യുന്ന ഒരു സമൂഹം എന്ന ഉന്നത ആശയം പ്രാവർത്തികമാക്കാനും കഴിയും.

ചുരുക്കത്തിൽ കുട്ടിക്കാലത്ത് ഞാൻ അഭിമുഖീകരിച്ച വെല്ലുവിളികളാണ് ദുഃഖനിയമത്തോടെ മുന്നേറാനും പരിശ്രമിച്ച് നോക്കാതെ പരാജയം സമ്മതിച്ച് പിന്മാറി തിരിക്കാനും കഴിവുള്ള ഒരു വ്യക്തിയായി മാറ്റിയതെന്ന് ഞാൻ കരുതുന്നു. ജീവിതത്തിലെ മധുരിക്കുന്നതും കയ്പുറ്റതുമായ അനുഭവങ്ങളാണ് എന്നെ ഈ നിലയിലെത്തിച്ചതെന്നും ഭാവിയിലേക്ക് നയിക്കുന്നതെന്നുമാണ് തിരിഞ്ഞ് നോക്കുമ്പോൾ എനിക്ക് മനസ്സിലാക്കുവാൻ സാധിക്കുന്നത്. ഓരോരുത്തരും ജീവിതത്തെ ധീരതയോടും, ദുഃഖപ്രതിജ്ഞയോടും ആത്മവിശ്വാസത്തോടും നേരിടുകയും ജീവിതം ആസ്വദിക്കുകയും ചെയ്യണമെന്നാണ് എന്റെ പ്രതീക്ഷ. ഇങ്ങനെയാണ് നാം കഴിവുറ്റ വ്യക്തികളാവുകയും തൊഴിൽപരവും വ്യക്തിപരവുമായ മേഖലകളിൽ വിജയിക്കുകയും ചെയ്യുക. തുടർച്ച വളർച്ചാവികാസത്തിന്റെ അഭാവത്തിൽ പുരോഗതി, നേട്ടം, വിജയം തുടങ്ങിയ പദങ്ങൾ നിരർത്ഥകങ്ങളാകുന്നു. അതിനാൽ വളരാനും പുരോഗമിക്കുവാനും ഉന്നം വെക്കുകയും വിജയം നേടുകയും ചെയ്യേണ്ടതാണ്.

യൂക. ഓർക്കുക, വിജയമെന്നത് നിങ്ങൾക്ക് എത്ര പണം നേടാനാകുമെന്നതല്ല. വ്യക്തികളുമായും സമൂഹവുമായും നാം ഉണ്ടാക്കി യെടുക്കുന്ന ബന്ധങ്ങളും ജീവിതത്തിലെ സംഘവും പങ്കാളിത്തവുമാണ് വിജയത്തിന്റെ നിദാനം. നേതൃ പാഠവും മികവും ഉണ്ടാക്കിയെടുക്കുവാനും സമൂഹത്തിന്റെ വളർച്ചാവികാസത്തിന് സ്വന്തമായ സംഭാവനകൾ നൽകുവാനും ജനങ്ങളെ ഉത്തേജിപ്പിക്കുക. ജീവിതത്തിലുടനീളം പഠിക്കാനും മൂല്യങ്ങളിലൂന്നി വിജയിക്കുവാനും പരിശ്രമിക്കുക എന്നതാണ് എനിക്ക് നൽകുവാനുള്ള സന്ദേശം.